



MINUTI

Laqgħa tal-Kunsill Lokali BIRKIRKARA

IT-TMIEN LEĞISLATURA

Laqgħa Numru 31

14 ta' Ġunju 2021

Il-Kunsilli Lokali BIRKIRKARA Itaqqa' fl-uffiċċju amministrattiv, fis-6.00 ta' filgħaxija.

PREŻENTI:

Karl Cutajar – Viċi Sindku
Justin Schembri – Kunsillier
Nancy Aquilina – Kunsillier
Rita Borg - Kunsillier
Antoine Attard - Kunsillier
Kaylocke Buhagiar – Kunsillier
Owen Patrick Attard - Kunsillier
John Mizzi – Kunsillier
Marie Claire Zammit Bonello – Kunsillier
Francis Pullicino - Kunsillier
Jimmy JM Calleja - Kunsillier

ASSENTI b'APOLOGIJI Skont Ordni Permanentni 14A (3):

Joanne Debono Grech – Sindku
Deborah Mifsud - Kunsillier

UFFIĊJAL PREŻENTI:

Carmel Attard – Segretarju Eżekuttiv

Fil-bidu tal-laqqha kienu preżenti l-Kunsilliera eletti l-Viċi Sindku Karl Cutajar, Justin Schembri, Nancy Aquilina, Kaylocke Buhagiar, Rita Borg, Antoine Attard, Owen Patrick Attard, John Mizzi, Marie Claire Zammit Bonello, Francis Pullicino u Jimmy JM Calleja.

31.1 Qari ta' l-ittri ta' apoloġiji

31.1.1 Il-laqgħa tal-Kunsill fethet fis-sitta ta' filgħaxija. Il-Viči Sindku s-Sur Karl Cutajar fetaħ il-laqgħa bit-talba.

31.1.2 Is-Segretarju Eżekuttiv qal li kien rċieva żewġ ittri ta' apoloġiji, dik tas-Sindku s-Sa Joanne Debono Grech u dik tal-Kunsillier is-Sa Deborah Mifsud peress li kienu indisposti. Il-Kunsill aċċetta l-apoloġija.

31.2 Kunsiderazzjoni u Approvazzjoni ta' Minuti

31.2.1 Il-minuti tal-laqgħa numru 30 ġew imqassma u ttieħdu bħala moqrija

31.2.2 Fuq proposta tal-Kunsillier is-Sa Rita Borg, issekondata mill-Kunsillier is-Sur Jimmy JM Calleja, il-minuti tal-laqgħa numru 30 ġew approvati bħala dokumenti korretti.

31.3 Matters Arising

31.3.1 Il-Kunsillier is-Sur Justin Schembri saqsa dwar item 30.5.8 (proċedura ta' street lighting) u jekk hemmx xi žvilupp ġidid. Is-Segretarju Eżekuttiv qal illi għad ma għandux direzzjoni going forward. Is-Sur Schembri qed isaqsi għax hemm xi żewġ kažijiet oħra għadhom mhux solvuti, fosthom bozza fi Triq Qormi. Is-Segretarju Eżekuttiv qal li qed jistenna parir legali ta' min hi r-responsabiltà f'dawn il-kažijiet.

31.3.2 Il-Kunsillier is-Sur Justin Schembri saqsa jekk kienx hemm žviluppi dwar 30.5.10 (tabella fi Triq San Ġiljan). Is-Segretarju qal li se jikseb risposta sal-laqgħa li jmiss.

31.4 Kommunikazzjoni mill-Viči Sindku

31.4.1 Is-Segretarju Eżekuttiv xtaq jikkonferma l-is-mijiet tal-Bord ta' Evalwazzjoni ħalli jiġu registrati uffiċjalment fil-minuti. Huwa qal li l-Bord huwa kompost minnu bħala Segretarju, is-Sindku s-Sa Joanne Debono Grech u l-Viči Sindku s-Sur Karl Cutajar, il-Kunsillier is-Sur Justin Schembri u s-Sur Adrian Mifsud bħala konsulent. Kien hemm konferma uffiċjali minn naħha tal-Kunsill biex tiġi registrata bħala minuta.

31.4.2 Is-Segretarju Eżekuttiv tkellem dwar il-ftehim mal-Health li semma' żewġ laqgħat ilu u dwar l-agreement dwar il-Fire System. Huwa qal li kien qed jiċċekkja biex flok tissewwa s-sistema eżistenti li ilha ħafna ma taħdem, immorru għal sistema ġidida. Tal-Health issuġġerew tliet inginiera li se nkellmuhom ha naraw liema huma l-aqwa sistemi, kif ukoll se ssir diskussjoni mad-Dipartiment tal-Protezzjoni Ċivili. Hekk kif ikollna l-istimi, is-Segretarju jinforma lill-Kunsill.

31.4.3 Il-Viči Sindku s-Sur Karl Cutajar qal li l-bar ta' l-Infetti tan-nursery talab li joħrog l-imwejjed barra. Il-Kunsillier is-Sur Justin Schembri qal li dan digħi rama u fejn rama jiġi eżatt quddiem substation. Il-Kunsillier is-Sur Kaylocke Buhagiar saqsa jekk taniex xi ħinjet li fihom se jarma, jekk hux filgħaxja biss jew matul il-ġurnata kollha. Ma kellniex dik l-informazzjoni. Is-Segretarju issuġerixxa li noħorgulu permessi sena b'sena imma f'każ li jkun hemm bżonn tintuża s-substation, il-Kunsill ikollu dritt jgħidlu ma jarmax. Il-Kunsillier is-Sur John Mizzi saqsa jekk l-Enemalta giex

ikkonsultata. Il-Kunsillier is-Sur Justin Schembri qal li għandna nieħdu parir. Intgħoġob il-parir tas-Segretarju li nagħtu no objection bħala Kunsill subject li ma jkunx hemm oġgezzjonijiet minn entitajiet oħra. Kien hemm qbil dwar dan u l-Kunsill se jżomm rata ta' 1euro kuljum kull mejda.

31.4.4 Il-Viči Sindku s-Sur Karl Cutajar qal illi se jibdew il-preparamenti għal Jum Birkirkara bħala kwotazzjonijiet u xogħol ieħor kif ukoll preparamenti għal dwal tal-Milied. Veru jidher kmieni imma biex il-process jilhaq isir kif suppost. Is-Segretarju qal li t-tender għandu joħroġ għal 4 snin imma min jirbaħha għandu jintrabat li jagħmel dekorazzjonijiet differenti mhux minn sena għal oħra dejjem l-istess u se jkun hemm kollaborazzjonijiet ma' ħwienet. Kien hemm qbil. Il-Viči Sindku semma wkoll li bħala Kunsill għandna nagħtu sostenn lill-għaqdiet tal-festa.

31.4.5 Is-Segretarju semma l-iskema SPI3 li digħà għaddiet mill-Kunsill dwar lifts però informa illi 15% tal-fondi dejjem irid joħroġhom il-Kunsill. Dan f'kull każ. Għalhekk kien qed jinforma lill-Kunsill b'mod ufficċali ħalli tinżamm fil-minuti wkoll.

31.5 Mistoqsijiet mill-Kunsilliera

31.5.1 Il-Kunsillier is-Sur Antoine Attard qal li fi Triq l-Akkwadott qed isir żvilupp, fejn ġarġu b'ħajt il-barra, ħadu xi parkeġġi u jidher ukoll li l-istickers bil-permessi li weħħlu mħumiex awtentici. Is-Segretarju se jicċekkja l-każ iktar fid-dettall.

31.5.2 Il-Kunsillier is-Sur Antoine Attard qal li fl-aħħar laqgħa tal-Kunsill kien qal illi Triq Fleur De Lys kantuniera ma' Triq Brigella, kien hemm żvilupp imma l-bankina għadha ma saritx u lanqas il-bozza li kien hemm ma reġgħet twaħħlet. Is-Segretarju ha jiċċekkja dwar dan il-każ ukoll.

31.5.3 Il-Kunsillier is-Sur Antoine Attard qal li kien hemm memorandum mill-AKL dwar ġaxix ġażin mal-ħitan tas-sejjieħ li jagħmel tajjeb ħafna għan-naħal u xtaq jiġbed l-attenzjoni tagħha. Dan f'żoni rurali. L-AKL talbet li Kunsill li ma għandhomx żoni rurali xorta jappoġġjaw il-memorandum. Ma kienx hemm oġgezzjoni u dan se jsir.

31.5.4 Il-Kunsillier is-Sur Antoine Attard qal li kien hawn kaxxa ta' l-ittri ħdejn il-Kunsill u tmexxiet. Hu saqsa jekk ħdejn il-Kunsill nistgħux issir waħda wkoll. Jifhem li maltapost kumpanija privata imma nippuruvaw.

31.5.5 Il-Kunsillier Sa Marie Claire Zammit Bonello Imentat li wara Ĝnien Anthony Mamo u Triq Tumas Fenech qed ikun hemm rebus ta' traffiku inkluż triple parking kif ukoll qed isir tlajjar ta' nies. Il-Kunsill se jerġa' jitkellem mal-Pulizija dwar rondi fiż-żona.

31.5.6 Il-Kunsillier is-Sur Frans Pullicino qal li qed jaslulu ħafna ilmenti dwar nuqqas ta' indafa fi Ĝnien Stazzjon u ħmieġ ta' qstates. Is-Segretarju qal li jara ma' min jieħu ħsieb iż-żona biex isir iċċekkjar aktar frekwenti u jekk hemm bżonn inżidu l-frekwenza tat-tindif, naraw x'hemm bżonn isir. Il-Kunsillier is-Sur Justin Schembri qal ukoll illi jkun hemm kuntrattur is-sibt filgħodu jaħdem bil-blower imma fl-istess ħin itajjar ħafna trab fuq in-nies. Is-Segretarju ha jinvestiga dan l-ilment mal-kuntrattur.

31.5.7 Il-Kunsillier is-Sur Francis Pullicino qal li hemm ħafna ħmieġ u awrina fis-subways tal-byepass. Is-subways mhux responsabilità tal-Kunsill imma taħt il-cleansing department allavalja perjodikament il-Kunsill jibgħat lil xi ħadd inaddaf ukoll. Però ha nirrappurtaw.

31.5.8 Il-Kunsillier is-Sur Francis Pullicino qal li kien avviċinat mill-kumitat ta' Birkirkara FC biex jutilizzaw żewġ billboards li għandu l-Kunsill. Is-Segretarju qal li l-Kunsill ma għandux billboards imma notice boards.

31.5.9 Il-Kunsillier is-Sur Justin Schembri f'isem il-kunsilliera tal-Partit Nazzjonalista qal li x-xogħliliet li saru fi Triq il-Wied bħala tajbin bħala bankini però ħafna nies qed jistennew li jitlesta x-xogħol quddiem il-kappella ta' San Pawl. Huwa kien qed isaqsi biex il-Kunsill itih informazzjoni x-xogħliliet hemm, għaliex wieqaf, u meta se jitlesta x-xogħol. Is-Segretarju qal li minn naħha tiegħu kellu jbiddel il-kuntrattur għax miet missieru u ma setgħax ikompli. Hu qal ukoll illi twaqqafna wkoll mis-Supretendenza tal-Kultura fuq suspett li nstabu xi fdalijet. Is-salib huwa lest u anke t-thaffir. Il-Kunsillier is-Sur Jimmy JM Calleja ta l-istorja mill-bidu ta' dan is-salib għax kien beda minn Kunsill preċedenti.

31.5.10 Il-Kunsillier is-Sur Justin Schembri saqsa dwar il-community policing u fhiex wasal f'Birkirkara. Is-Segretarju Eżekuttiv qal li qed issir pressjoni imma qalulna li meta jmissna.

31.5.11 Il-Kunsillier is-Sur Justin Schembri saqsa jekk hemmx xi updates dwar id-Dar ta' l-Anzjani fi Triq Ganu, minħabba li hemm numru ta' oggezzjonijiet. Is-Segretarju se jiċċekkja.

31.5.12 Il-Kunsillier is-Sur Justin Schembri saqsa wkoll dwar žvilupp PA04538/19 fi Sqaq Karla fejn kien hemm proposta ta' žvilupp imma sar appell.

31.5.13 Il-Kunsillier is-Sur Justin Schembri semma t-taraġ li hemm quddiem Poltrone Sofa li minn Triq il-Wied jagħti għal Ta' Paris li jinsab fi stat ħażin u qed jintuża għal kull xorta ta' abbuż.

31.5.14 Il-Kunsillier is-Sur Justin Schembri saqsa dwar l-użu tal-credit cards meta jiġu n-nies il-Kunsill biex iħallsu. Il-problema skont is-Segretarju hija problema ta' flus minħabba l-commissions lill-Banek. Żvolgiet diskussjoni u l-issue se tiġi analizzata.

31.6 Community Service Van - Update

31.6.1 Is-Segretarju qal li l-van li kellna nixtru biex nagħtu s-servizz tal-kommunità għadu ma wasalx. Mhux biss hekk imma meta mar is-showroom ta' Malta, is-Segretarju sab showroom magħluqa. Huwa kkuntattja mall-ewwel lill-avukat tal-Kunsill u ħareġ ittra uffiċċjali għax il-van ga ġie mħallas u għandna kollox in order. Is-Segretarju spjega li l-ħlas kellu jsir bil-quddiem minħabba l-iskema stess. Inħarġet ittra lil dan l-individwu li tgħid li jew jitwassal il-vann sa għaxart ijiem oħra jew il-Kunsill jitħallas is-somma kollha lura. Sal-laqgħa tal-Kunsill , wara li skada t-terminu, la l-vann u lanqas il-flus ma ġew u għalhekk is-Segretarju talab formalment lill-Kunsill japrova li jagħmel rapport lil-pulizija eżekuttiva u jiprocedi bil-Qorti. Ma kienx hemm oggezzjoni. Il-Viċi Sindku s-Sur Karl Cutajar ssuġerixxa li fil-laqgħa li jmiss nerġgħu niddiskutu din it-tema importanti u jekk hemm bzonn noħorġu tender.

31.7 Fondi Reġjun: Fondi intitolati lill-Kunsilli Lokali mir-rimborz tal-LESA

31.7.1 Is-Segretarju qal li kien hemm fondi tal-LESA għand ir-reġjun (madwar 29,000euro) li konna pproponejna li bihom isir ħadid f'Ta' Paris u kameras. Issa hemm 29,000euro oħra tal-LESA għand l-Assocjazzjoni Kunsilli Lokali. Is-Segretarju qal li utilizżajna dawn il-fondi mingħand l-AKL għall-ħadid u l-kameras u hu kien issuġerixxa li billi issa short notice, niftehma mar-reġjun biex d-29,000euro jmorru kontra kont antik tal-V&C jiġifieri biex jinqata' dejn antik. Dan id-dejn antik huwa madwar 180,000euro u s-Segretarju qal li bi ftehim mal-V&C, dan kien qed jaċċetta ħlas ta' 25,000euro kull tliet xhur. Ma kienx hemm oġgezzjoni dwar dan.

31.8 Fondi Reġjun: Skema 6/2020 finanzjament avvenimenti soċjo-kulturali

31.8.1 Is-Segretarju qal li hemm skema ta' 10,000euro mir-reġjun biex minnha jsiru avvenimenti soċjo kulturali. Billi s-serata ta' Charles and Ron ma saritx, is-Sindku pproponiet lir-Reġjun biex nutilizzaw dan il-fond għall-arkivji tal-Kunsill fiċ-ċentru ċiviku. Ma kienx hemm oġgezzjoni.

31.9 Fondi Reġjun: Skema 10/2020 Għajjnuna għal komunità

31.9.1 Is-Segretarju semma din l-iskema ta' 3,000euro fejn is-Sindku qaltlu li bihom tixtieq tagħmel cat café' f'Misrah San Alwiġi. Ukoll ġiet approvata.

31.10 Skema-2021-2022 biex isir ingaġġ ta'Uffiċċjal tal-Komunita "Steward" Għat-Trattament Xieraq tal-Annimali biex jaħdem fil-Lokalitajiet f'Malta u Għawdex

31.10.1 L-aħħar skema hija dik għal steward għat-trattament xieraq tal-annimali. Il-proposta hi li fuq skala nazzjonali jkunu ingaġġati 10 uffiċċiali li jaraw li fit-toroq ikun hemm awareness dwar l-annimali u jwaqqfu l-abbuži. Aħna tkellimna mad-Dipartiment u għal Birkirkara jista' jkollna steward li taħdem fil-qrib nal-Kunsillier responsabbi mill-annimali s-Sa. Rita Borg. Ma kienx hemm oġgezzjoni.

31.11 Waste Collection Extension of tender

31.11.1 Il-Viċi Sindku s-Sur Karl Cutajar qal li t-tender tal-ġbir ta' skart għalaq imma tlabna permess mid-Dipartiment biex nestendu għal sena oħra peress li mis-sena d-dieħħla dan se jaqa' f'idejn ir-reġjun u ma jagħmilx sens li għal sena waħda biss jinhareg tender. Waħda mill-problema li għandna hija wara li jingħabar il-ħgieg għax jingħabar il-ħgieg biss u l-kaxxi tal-kartun jithallew hemm. Allura qed tiġi suggerita ġabra extra wara tal-ħgieg fejn fl-iscammel jingħabar il-kartun kollu. Il-kuntrattur preżenti WM Environmental ma jridx li jagħmel din ir-ronda extra allura tkellimna ma' Premier Business biex jagħmilha hu għal 700euro fix-xahar. Il-Kunsillier is-Sur Kaylocke Buhagiar qal li hemm bżonn navżaw lin-nies ħalli ħadd ma johroġ xi ħażja li jippretdiha lura. Importanti li din ir-ronda ssir tard kemm jista' jkun ħalli affarijet li jridu jingħabar, jilħqu jingħabar mir-residenti. Il-Kunsilliera s-Sa Nancy Caruana qalet li l-importanti li ħadd ma jibda johroġ kollox f'daqqa bl-amment minħabba din ir-ronda. Kien hemm qbil finali li din ir-ronda ssir.

31.12 Ħamiem – Komunikazzjoni minn AKL

31.12.1 Il-Viċi Sindku s-Sur Karl Cutajar qal li rċevejna minn naħha ta' AKL li l-proċess ta' procurement relatat ma' sterilizzar ta' ħamiem tlesta. L-AKL qalet li importanti li l-bye laws li hemm biex iwaqqfu

lin-nies milli jitimgħu ħamiem selvaġġ jiġu nfurzati ħalli l-ħmiem jiekol mill-ikel speċjali li se jingieb apposta li jkun qed jisterilizzahom. Hemm qbil dwar dan kollu ma' l-għaqdiet tad-drittijiet ta' l-animali. Ma kienx hemm ogħżejjoni li din issir ma' BIRKRKARA wkoll.

31.13 Covid 19 Masks Distribution

31.13.1 Il-Viči Sindku s-Sur Karl Cutajar qal li kull għaqda se tingħata 500 maskra biex iqassmuhom. Kien hemm diskussjoni dwar jekk kull għaqda tingħatax l-istess ammont imma fl-aħħar ġie deċiż li iva, hekk l-aħjar.

31.14 Xiri ta' vann żgħir

31.14.1 Is-Segretarju Eżekuttiv qal li s-Sindku ġiet infurmata illi probabilment sejkollna xi ħaddiema oħra ta' l-iskema u għaldaqstant għandna narmaw vann ieħor ħalli jkollna grupp ieħor kapaċi jaħdmu. B'hekk ikollna 4 timijiet. Jekk naqblu li jinxтарa ma jfissirx li se jinxтарa għada imma jekk ikollna bżonn fil-futur. Huwa qal li vann eżistenti minn-hom jaf ma jgħaddix mill-VRT allavolja qed nagħmlu minn kolloxbiex insewwuh. Nisperaw li jgħaddi għax fil-każ irridu naħsbu għal vann ieħor ukoll. Kien hemm qbil li f'eventwalitā li l-vann ma jistax jintuża iż-żejed, jinxтарa ieħor.

31.15 Kunsiderazzjoni u Approvazzjoni tal-iskeda ta' pagamenti 14/8

31.15.1 Is-Segretarju Eżekuttiv ressaq l-iskeda tal-pagamenti u petty cash. Rigward l-iskeda tal-pagamenti, din ġiet approvata b'mod unanimu fuq mozzjoni mill-Kunsillier Sa Rita Borg issekondata mill-Kunsillier is-Sur Jimmy JM Calleja.

31.16 Tmiem tal-Laqgħa u data tas-seduta li jmiss

18.9 Il-laqgħa ntemmet fit-8pm u ġiet aġġornata għat-Tnejn 19 ta' Lulju fis-6pm

Konfermati, illum 19 ta' Lulju 2021.

IFFIRMATI

Joanne Debono Grech
Sindku

Carmel Attard
Segretarju Eżekuttiv